

## REGOLAMENT TAL-KUMMISSJONI (KE) Nru 848/2008

tat-28 ta' Awwissu 2008

li jemenda r-Regolament (KE) Nru 2076/2002 u d-Deciżjoni 2003/565/KE fir-rigward tal-perjodu ta' żmien stipulat fl-Artikolu 8 (2) tad-Direttiva tal-Kunsill 91/414/KEE

(Test b'relevanza għaż-ŻEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 91/414/KEE tal-15 ta' Lulju ta' l-1991 li tikkonċerna t-tqeghid fis-suq ta' prodotti għall-protezzjoni tal-pjanti <sup>(1)</sup>, u b'mod partikolari t-tielet sottoparagrafu ta' l-Artikolu 8(2) tagħha,

Billi:

(1) L-ewwel sottoparagrafu ta' l-Artikolu 8(2) tad-Direttiva 91/414/KEE jipprovdi li Stat Membru jista', matul perjodu ta' 12-il sena wara n-notifika ta' din id-Direttiva, jawtorizza t-tqeghid fis-suq ta' prodotti ta' harsien tal-pjanti li fihom ikollhom sustanzi attivi mhux inklużi fl-Anness I ta' din id-Direttiva li jkunu diġà ilhom fis-suq sentejn minn wara d-data tan-notifika, filwaqt li daww is-sustanzi qed jiġu eżaminati bil-mod il-mod fi hdan il-qafas ta' programm ta' hidma.

(2) Għas-sustanzi koperti bit-tielet u r-raba' stadji tal-programm ta' hidma l-perjodu ta' 12-il sena msemmi fil-premessa 1 ġie estiż bir-Regolament tal-Kummissjoni(-KE)Nru 2076/2002 ta' l-20 ta' Novembru 2002 li jestendi l-perjodu ta' żmien imsemmi fl-Artikolu 8(2) tad-Direttiva tal-Kunsill 91/414/KEE u li jirrigwarda n-noninklużjoni ta' ċerti sustanzi attivi fl-Anness I ta' din id-Direttiva u l-irtirar ta' l-awtorizzazzjonijiet għall-prodotti ta' harsien tal-pjanti li fihom dawn is-sustanzi <sup>(2)</sup> u d-Deciżjoni tal-Kummissjoni 2003/565/KE tal-25 ta' Lulju 2003 li testendi l-perjodu ta' żmien stipulat fl-Artikolu 8(2) tad-Direttiva tal-Kunsill 91/414/KEE <sup>(3)</sup>.

(3) Għal dawn is-sustanzi l-evalwazzjoni ta' l-abbozz tar-rapporti ta' stima hija kwazi kompluta u għal hafna minnhom se tittiehed deciżjoni dwar jekk jistgħux jiġu inklużi fl-Anness I tad-Direttiva 91/414/KEE qabel il-31 ta' Diċembru 2008. Izda għal xi whud minn dawn is-sustanzi mhux possibbli li jitlesta t-tehid ta' deciżjoni

sal-31 ta' Diċembru 2008. Biex il-programm ta' hidma jkun jista' jiġi konkluż huwa għalhekk meħtieġ li jiġi estiż il-perjodu ta' żmien stipulat fir-Regolament (KE) Nru 2076/2002 u d-Deciżjoni 2003/565/KE fir-rigward t-tielet u r-raba' stadji tal-programm ta' hidma. Barra minn hekk, fir-rigward tas-sustanzi li qed jiġu inklużi, l-Istati Membri u l-partijiet interessati jeħtieġ li jingħataw perjodu xieraq biex ihejju lilhom infushom biex jissodisfaw ir-rekwiżiti godda.

(4) Din l-estensjoni ta' żmien ma tippreġudikax il-possibbiltà li jiġu inklużi sustanzi individwali attivi fl-Anness I tad-Direttiva 91/414/KEE kif stipulat fir-raba' sottoparagrafu ta' l-Artikolu 8(2) ta' din id-Direttiva.

(5) Ir-Regolamenti (KE) Nru 2076/2002 u d-Deciżjoni 2003/565/KE għandhom għalhekk jiġu emendati skond dan.

(6) Il-miżuri stipulati f'dan ir-Regolament huma skond l-opinjoni tal-Kumitat Permanenti dwar il-Katina ta' l-Ikel u s-Saħħa ta' l-Animali,

ADOTTAT DAN IR-REGOLAMENT:

## Artikolu 1

Ir-Regolament (KE) Nru 2076/2002 huwa emendat kif ġej: Fl-Artikolu 1 il-kliem "31 ta' Diċembru 2008" jinbidel bi "31 ta' Diċembru 2009".

## Artikolu 2

Id-Deciżjoni 2003/565/KE hija emendata kif ġej: Fl-Artikolu 1 il-kliem "31 ta' Diċembru 2008" jinbidel bi "31 ta' Diċembru 2009".

## Artikolu 3

Dan ir-Regolament għandu jidhol fis-seħh fis-seba' jum mill-publikazzjoni tiegħu fil-Ġurnal Uffiċjali ta' l-Unjoni Ewropea.

<sup>(1)</sup> ĠU L 230, 19.8.1991, p. 1 Id-Direttiva kif emendata l-aħhar bid-Direttiva tal-Kummissjoni 2008/70/KE (ĠU L 185, 12.7.2008, p. 40).

<sup>(2)</sup> ĠU L 319, 23.11.2002, p. 3. Ir-Regolament kif emendat l-aħhar bir-Regolament (KE) Nru 1313/2007 (ĠU L 291, 9.11.2007, p. 11).

<sup>(3)</sup> ĠU L 192, 31.7.2003, p. 40.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 28 ta' Awwissu 2008.

*Għall-Kummissjoni*  
Androulla VASSILIOU  
*Membri tal-Kummissjoni*

---